



Laila og Sjur Langesæter i Rosendal Event kjem til møte i Uskedal utvikling, onsdag 2. mai kl. 19.

Laila og Sjur Langesæter i Rosendal Event kjem til møte i Uskedal utvikling onsdag 2. mai kl. 19 i Gamleskulen. Møte er ope for alle og det er særleg aktuelt for alle som driv næring med eit natur- og kulturbasert innhald. På møte vert det mellom anna lagt vekt på kva Kvinnherad og Uskedalen har å by på av naturopplevingar.

Rosendal Event var nyleg arrangør for Rosendal Topptur Festival der mellom anna Geitadalstind var eit turmål. Før det hadde selskapet eit tilbod dei kalla Skipåske i Rosendalsalpane. Rosendal Event skreddatsyr turar etter det kunden ynskjer, alt frå vanleg friluftsliv, kajakkpadling til toppturar med større utfordringar.

Laila og Sjur Langesæter har yrkesbakgrunnen frå luftfarten. På møte i Uskedalen vil dei fortelja om ei reise frå luftfart til det å driva hobby på heiltid. Det vert orientert om etablering av selskapet og kva planar Rosendal Event har i åra framover.

Rosendal Event er alt ein viktig reiselivsaktør i Kvinnherad. Mange vil ha stor nytte av å møta Laila og Sjur Langesæter. Kontakten med dei kan vera viktig for ei vidare utvikling av Uskedalen som ei attraktiv bygd for tilreisande.

Tekst/nett: Kristian Bringedal

Foto: Rosendal Event/ Knut Inge Eidsvik



Geitadalstind er eit av mange populære toppturmål.